



පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



| | | | |
|-------------------|---------------------------|----------------------------------|--|
| දිනය } 2025.07.07 | දුරකථන අංකය } 011-2887973 | මගේ අංකය } D/Media/Out/1349/2025 | විද්‍යුත් ලිපිනය } dir.media@police.gov.lk |
| Date } පැය 0620 | Tel.NO } | My NO } | E-Mails } |

පොලිස් මාධ්‍ය කොට්ඨාසය වෙත වාකර්‍ය වූ වැදගත් තොරතුරු

01. දිය අනතුරකින් පුද්ගලයින් සිව්දෙනෙකු බේරා ගැනීම - ඒත්තුකාල පොලිස් ජීවිතාරක්ෂක ඒකකය.

2025.07.06 වන දින සවස් කාලයේදී ඒත්තුකාල වෙරළ තීරයේ දියනෑමට ගිය පුද්ගලයින් සිව්දෙනෙකු දිය වැලකට හසු වී මුහුදට ගසාගෙන යමින් සිටියදී එම ස්ථානයේ රාජකාරී යෙදී සිටි පොලිස් ජීවිතාරක්ෂක ඒකකයට අනුයුක්ත පොලිස් පරීක්ෂක අනුරාධ, පොලිස් කොස්තාපල් 99177 ලක්ෂාන් හා පොලිස් කොස්තාපල් 105320 විජේසිංහ යන නිලධාරීන් විසින් සිව්දෙනා බේරාගෙන මූලික ප්‍රථමාධාර ලබා දීමට කටයුතු කර ඇත.

මෙලෙස අනතුරට පත්ව ඇත්තේ අවුරුදු 20, 21, 22 හා 34 වයස්වල පසුවන වේයන්ගොඩ, පුඩළුමය හා නමුණුකුල ප්‍රදේශයේ පදිංචිකරුවන් වේ.

02. දියේ ගිලී දරුවන් තිදෙනෙකු මියයාමක් - වාකර්‍ය පොලිස් වසම.

2025.07.06 වන දින සවස් කාලයේ වාකර්‍ය පොලිස් වසමේ කරුවස්පත්තේනි වැවේ ගිලී කුඩා දරුවන් තිදෙනෙකු මියගොස් ඇති බවට වාකර්‍ය පොලිසියට ලද පණිවිඩයක් සම්බන්ධයෙන් වාකර්‍ය පොලිස් ස්ථානය විසින් විමර්ශනයක් ආරම්භ කර ඇත.

මියගිය දරුවන් අවුරුදු 10 හා 11 වයස්වල පසුවන නඩුකුඩුඉරිප්පු ප්‍රදේශයේ පදිංචි දරුවෙකු හා දැරියන් දෙදෙනෙකි.

මෙම දරුවන් දෙමාපියන් සමග කරුවස්පත්තේනි වැව් ඉස්මත්තෙහි තාවකාලික කුඩාරම් තනා ගනිමින් ධීවර කටයුතු සහ කුඹුරු වන සතුන්ගෙන් ආරක්ෂා කරමින් සිට ඇති අතර දෙමාපියන් වැවෙහි ධීවර කටයුතු වල නියැලෙන අතරතුර මෙම දරුවන් තිදෙනා වැව ආසන්නයේ සෙල්ලම් කරමින් සිටියදී වැවේ තිබූ ජලය පිරි වළකට වැටී මෙලෙස මියගොස් ඇති බව සිදුකල විමර්ශනයේදී අනාවරණය වී ඇත.

මෘත ශරීර වාලච්චෙන රෝහලේ මෘත ශරීරාගාරයේ තැන්පත් කර ඇති අතර වාකර්‍ය පොලිසිය වැඩිදුර විමර්ශන සිදුකරනු ලබයි.

03. අයිස් මත්ද්‍රව්‍ය සමඟ මුදල් වංචා රැසකට සම්බන්ධ වරෙන්තු නිකුත් කර සිටි සැකකරුවෙකු අත්අඩංගුවට - මෝදර පොලිස් ස්ථානය.

2025.07.06 වන දින දහවල් කාලයේ මෝදර පොලිස් වසමේ එළිහවුස් ප්‍රදේශයේදී අපරාධ නිවාරණ රාජකාරී යෙදී සිටි මෝදර පොලිස් ස්ථානයේ නිලධාරීන් කණ්ඩායමක් විසින් වැටලීමක් සිදුකර අයිස් මත්ද්‍රව්‍ය ග්‍රෑම් 12 මිලිග්‍රෑම් 800 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 37 ක් වන වැල්ලම්පිටිය ප්‍රදේශයේ පදිංචිකරුවෙකි.

සැකකරු සම්බන්ධව සිදුකළ විමර්ශනයේදී වේලාවේදී, මහබාගේ, පිළියන්දල, යක්කල, බම්බලපිටිය සහ කැලණිය පොලිස් වසම්වල ATM කාඩ්පත් භාවිතා කර මුදල් වංචා කිරීමේ සිද්ධීන් රැසකට අවශ්‍ය කර සිටින සැකකරුවකු බවත්, කඩුවෙල ගරු මහේස්ත්‍රාත් අධිකරණයේ විභාග වන නඩු 07 ක්, අලුත්කඩේ සහ කොටුව ගරු මහේස්ත්‍රාත් අධිකරණවල විභාග වන නඩු 02 ක් සඳහා වරෙන්තු නිකුත් වී සිටින සැකකරුවෙකු බවට අනාවරණය වී ඇත.

මෝදර පොලිසිය වැඩිදුර විමර්ශන සිදු කරනු ලබයි.

04. අයිස් මත්ද්‍රව්‍ය සමඟ සැකකරුවෙකු අත්අඩංගුවට - කොළඹ අපරාධ කොට්ඨාසය.

2025.07.06 වන දින සවස් කාලයේ ගුන්ඩිපාස් පොලිස් වසමේ මැල්වන්ත පාර ප්‍රදේශයේදී කොළඹ අපරාධ කොට්ඨාසයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 21 මිලිග්‍රෑම් 340 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 53 ක් වන කොළඹ 14 ප්‍රදේශයේ පදිංචිකරුවෙකි.

කොළඹ අපරාධ කොට්ඨාසය වැඩිදුර විමර්ශන සිදු කරනු ලබයි.

05. නීති විරෝධී ලෙස ගුවන් මගින් මෙරටට ගෙන්වන ලද දුම්වැටි තොගයක් සමඟ සැකකරුවෙකු අත්අඩංගුවට - පොලිස් මත්ද්‍රව්‍ය කායර්ශය ගුවන්තොටුපල ඒකකය.

2025.07.07 වන අද දින අළුයම් කාලයේ පොලිස් මත්ද්‍රව්‍ය කායර්ශයේ ගුවන්තොටුපල ඒකකයේ නිලධාරීන්ට ලද තොරතුරක් මත එම නිලධාරීන් විසින් වැටලීමක් සිදුකර නීති විරෝධී ලෙස මෙරටට රැගෙන එන ලද දුම්වැටි 3200 (කාටුන් 16 ක්) සන්තකයේ තබාගෙන සිටි ඩුබායි සිට මෙරටට පැමිණි ගුවන් මගියෙකු අත්අඩංගුවට ගෙන ඇත.

සැකකරු වයස අවුරුදු 50 ක් වන ගලේවෙල ප්‍රදේශයේ පදිංචිකරුවෙකි.

පොලිස් මත්ද්‍රව්‍ය කායර්ශය වැඩිදුර විමර්ශන සිදු කරනු ලබයි.

06. ගෝඩා සමඟ සැකකාරියක් අත්අඩංගුවට - ගම්පහ පොලිස් ස්ථානය.

2025.07.06 වන දින සවස් කාලයේ ගම්පහ පොලිස් වසමේ කෙහෙල්බද්දර ප්‍රදේශයේදී ගම්පහ පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර නීති විරෝධී මත්පැන් පෙරීමට යොදා ගන්නා ගෝඩා ලීටර් 1073 (බැරල් 06) ක් සමඟ සැකකාරියක් අත්අඩංගුවට ගෙන ඇත.

සැකකාරිය වයස අවුරුදු 38 ක් වන කෙහෙල්බද්දර ප්‍රදේශයේ පදිංචිකාරියකි.

ගම්පහ පොලිසිය වැඩිදුර විමර්ශන සිදු කරනු ලබයි.

07. ගෝඩා සමඟ සැකකරුවෙකු අත්අඩංගුවට - බණ්ඩාරගම පොලිස් ස්ථානය.

2025.07.06 වන දින සවස් කාලයේ බණ්ඩාරගම පොලිස් වසමේ නාමළුව ප්‍රදේශයේදී බණ්ඩාරගම පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර නීති විරෝධී මත්පැන් පෙරීමට යොදා ගන්නා ගෝඩා ලීටර් 1134 (බැරල් 06) ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 46 ක් වන ගෝනපොල ප්‍රදේශයේ පදිංචිකරුවෙකි.

බණ්ඩාරගම පොලිසිය වැඩිදුර විමර්ශන සිදු කරනු ලබයි.

08. මාරක රිය අනතුරක් - කළුච්චිකුඩි පොලිස් වසම.

2025.07.06 වන දින රාත්‍රී කාලයේ කළුච්චිකුඩි පොලිස් වසමේ මඩකලපුව කල්මුණේ මාගර්ගේ කළුච්චිකුඩි ප්‍රදේශයේදී මඩකලපුව දෙස සිට කල්මුණේ දෙසට ධාවනය වූ කැබ් රථයක් මාගර්ගේ වැනිරි සිටි පුද්ගලයෙකු මතින් ගමන් කර අනතුරක් සිදුව ඇත. අනතුරින් බරපතල තුවාල ලැබූ එම පුද්ගලයා කළුච්චිකුඩි රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 33 ක් වූ එරුවිල් උතුර ප්‍රදේශයේ පදිංචිකරුවෙකි.

මෘත ගරීරය කළුචංචිකුඩි රෝහලේ මෘත ගරීරාගාරයේ තැන්පත් කර ඇති අතර කැබ් රථයේ රියදුරු අත්අඩංගුවට ගෙන ඇත. කළුචංචිකුඩි පොලීසිය වැඩිදුර විමර්ශන සිදු කරනු ලබයි.

පොලීස් මාධ්‍ය කොට්ඨාසය.